

نہیں اور کوششیں کس انداز میں لیں، اشارتوں کی تکمیل پر مرکوز رہیں، ان کی جھلک آپ "نبوت عمہی" کا عالی مشن "میں پائیدار ہے۔ مغرب، اسلام کے بارہ میں جو کچھ سوچ رہا ہے، اس کی وہ مختلف آوازیں آپ امریکہ کی مشہور ہارورڈ یونیورسٹی کے پروفیسر اسٹیکسن کے مقالے "تہذیبوں کا تعلق" اور برطانوی ولی عہد، پرنس چارلس کی تقریر "اسلام اور مغرب" میں سن سکیں گے۔

"چند لمحے، کلام نبوی کی صحبت میں" بسر کریں گے، تو اس گلدستہ میں آپ ان اقدار اور رتوبوں کی خوشبو پائیں گے جن سے مسلمان میں "انسان" بنتا ہے، اور شاید آپ کی توجہ جزئیات و فروعیات کے ان لات و منات سے ہٹ سکے گی جو شیطان نے مسلمان کو عالم کردار سے بیگانہ رکھنے کے لیے تڑپا رکھے ہیں۔ اس مقصد کے لیے "مدارج اعمال" کی صحیح فہم ضروری ہے، جس کی طرف بڑے موثر اور دل نشین انداز میں رہنمائی مجدد الف ثانی شیخ احمد سہادی کر رہے ہیں۔ تزکیہ کے لیے پہلا قدم محاسبہ ہے، فکر و جذبات کو انگیز کرنے والے انداز میں اس طرف رہنمائی امام غزالی سے بہتر اور کون کر سکتا تھا۔

میری اللہ تعالیٰ سے دعا ہے کہ وہ اس رسالہ کے ایک ایک لفظ کو قارئین کے لیے نافع بنائے، اور لکھنے والوں اور مرتب کرنے والوں کے خلاف جنت نہ بنائے۔ جو کچھ اس میں صحیح اور اچھا ہوگا وہ اللہ تعالیٰ کی طرف سے ہوگا، جو کچھ غلط ہوگا وہ ہماری طرف سے۔ مرتب کرنے والے سے زیادہ کوئی اپنی خطاؤں کو تہیوں اور درمائیوں سے واقف نہیں۔ بس آپ کے کام آئے، اللہ تعالیٰ قبول فرمائے۔

اگر آپ خطوط کے ذریعے نقد و نظر اور مشوروں سے ہماری رہنمائی کریں گے تو ہم آپ کے شکر گزار ہوں گے۔